



அகில இந்திய வானொலி  
திருச்சிராப்பள்ளி

ஆகாசவாணி செய்திகள்

01.45 pm

29.05.2025

தலைப்பு செய்திகள்

1. சிக்கிம் மற்றும் மேற்கு வங்க மாநிலங்களில் பல்வேறு வளர்ச்சி திட்டங்களை பிரதமர் திரு.நரேந்திரமோடி இன்று துவக்கிவைத்தார்.
2. நாட்டின் பாதுகாப்பில் இந்தியாவில் தயாரிப்போம் திட்டம் இன்றியமையா பங்காற்றி உள்ளதாக பாதுகாப்பு அமைச்சர் திரு.ராஜ்நாத் சிங் தெரிவித்துள்ளார்.
3. வேளாண் துறையில் விவசாயிகள் தன்னிறைவை எட்டுவதே மத்திய அரசின் உயர் முன்னுரிமையாகும் என்று மத்திய அமைச்சர் திரு. ஷிவ்ராஜ் சிங் செளஹான் கூறியுள்ளார்.
4. தமிழ்நாட்டில் உழவரை தேடி வேளாண் திட்டத்தை முதலமைச்சர் திரு. மு.க.ஸ்டாலின் இன்று தொடங்கி வைத்தார்.
5. ஐ.பி.எல். 20-20 கிரிக்கெட் போட்டியின் தகுதி சுற்று ஆட்டங்கள் இன்று தொடங்குகின்றன.

இனி விரிவான செய்திகள்



பிரதமர்

வளர்ச்சியடைந்த நாடாக நம்தேசம் உருவாக அனைத்து மாநிலங்களிலும் சமச்சீரான வளர்ச்சி தேவையாக உள்ளதாக பிரதமர் திரு.நரேந்திரமோடி தெரிவித்துள்ளார்.

சிக்கிம் மாநிலத்தில் 750 கோடி ரூபாய் மதிப்பில் 500 படுக்கை வசதிகொண்ட மாவட்ட அரசு மருத்துவமனை உள்ளிட்ட பல்வேறு திட்டங்களை இன்று துவக்கிவைத்து பிரதமர் பேசினார்.

நாட்டின் வளர்ச்சியில் சிக்கிம் உள்ளிட்ட அனைத்து வடகிழக்கு மாநிலங்களின் பங்களிப்பை பிரதமர் பாராட்டியுள்ளார்.

விரைவில் சிக்கிம் உலகத்தின் இன்றியமையா சுற்றுலா தளமாக உருவெடுக்கும் என்றும் அவர் நம்பிக்கை தெரிவித்தார்.

வரும் காலங்களில் உலக விளையாட்டு துறையின் ஆற்றல்மிகு நாடாக இந்தியா வளர்ச்சி பெறும் என்று நம்பிக்கை தெரிவித்த பிரதமர், சிக்கிம் மற்றும் வடகிழக்கு மாநிலங்களின் இளையோர் இக்கனவை நனவாக்குவார்கள் என்று குறிப்பிட்டார்.

பிரதமர் இன்று பிற்பகல் மேற்குவங்கத்தில் ஆயிரத்து 10 கோடி ரூபாய் மதிப்பீட்டிலான பல்வேறு வளர்ச்சித்திட்டங்களை துவக்கிவைத்தார்.

தொடர்ந்து பீஹார் மாநிலம் பாட்னாவில் விமான நிலையத்தின் புதிய முனைய கட்டடத்தை இன்று நாட்டிற்கு அர்ப்பணிக்கிறார்.



### ராஜ்நாத் சிங்

நாட்டின் பாதுகாப்பில் முக்கிய அங்கம் வகிக்கும் இந்தியாவில் தயாரிப்போம் திட்டம் ஆபரேஷன் சிந்தூர் ராணுவ நடவடிக்கையில் இன்றியமையா பங்காற்றி இருப்பதாக பாதுகாப்பு அமைச்சர் திரு.ராஜ்நாத் சிங் தெரிவித்துள்ளார்.

புதுதில்லியில் இந்திய தொழில் கூட்டமைப்பு வருடாந்திர உச்சிமாநாட்டில் இன்று உரையாற்றிய அவர், தீவரவாதத்திற்கு எதிரான பதிலடி நடவடிக்கைகளை இந்தியா மறு வடிவமைத்து தீர்க்கத்துடன் முன்னெடுத்து சென்றதாக குறிப்பிட்டார்.

பாகிஸ்தானுடன் நடைபெறும் பேச்சுவார்த்தைகளில் தீவிரவாதம் மற்றும் பாகிஸ்தான் ஆக்கிரமிப்பு காஷ்மீர் குறித்தவை மட்டுமே இனி விவாதிக்கப்படும் என்றார்.

இந்தியா புதிய காலத்திற்கான போர் தளவாட தொழில் நுட்பங்களை உருவாக்க தயாராக உள்ளதாகவும், இந்தியாவில் தயாரிப்போம் திட்டம் அதற்கு உறுதுணையாக இருப்பதாகவும் கூறினார்.

பொறியியல், துல்லிய தளவாட உற்பத்தி, எதிர்கால தொழில் நுட்பங்கள் போன்றவற்றின் மையமாக இந்தியா உருவெடுக்க வாய்ப்பிருப்பதாகவும் அவர் எடுத்துரைத்தார்.



### ஷிவ்ராஜ் சிங் செளஹான்

விவசாயிகளிடையே வேளாண் தொழில்நுட்பம் குறித்த விழிப்புணர்வை ஏற்படுத்தும் விக்சித் க்ரிஷி சங்கல்ப் அபியான் தேசிய வேளாண் பிரச்சார இயக்கத்தை மத்திய வேளாண் அமைச்சர் திரு. ஷிவ்ராஜ் சிங் செளஹான் ஒடிசா மாநிலம் பூரியில் இன்று தொடங்கி வைத்தார்.

வேளாண் மேம்பாட்டு திட்டங்களை விவசாயிகளிடம் நேரடியாக கொண்டு சேர்க்கும் முயற்சியின் ஒருபகுதியாகும் என்று குறிப்பிட்டார்.

வேளாண் துறையில் விவசாயிகள் தன்னிறைவை எட்டுவதே மத்திய அரசின் உயர் முன்னுரிமையாகும் என்றும் அவர் தெரிவித்தார்.

நாடுமுழுவதும் 700 மாவட்டங்களில் வரும் 12-ம் தேதிவரை இப்பிரச்சார இயக்கம் முன்னெடுத்துச் செல்லப்படுகிறது.

### அரியலூர் வாய்ஸ்

அரியலூர் சுத்தமல்லி கிராமத்தில் மத்திய அரசின் வளர்ச்சியடைந்த வேளாண் உத்தரவாத இயக்க பிரச்சாரத்தில் ஏராளமான விவசாயிகளுக்கு கரீப் பருவ வேளாண் சாகுபடி விழிப்புணர்வு ஏற்படுத்தப்பட்டதாக எமது செய்தியாளர் தெரிவிக்கிறார்.

.. வாய்ஸ் ..

இதேபோல் நாமக்கல் மாவட்டத்தில் இந்த திட்டத்தின் கீழ் வேளாண் அறிவியல் நிலையம் மற்றும் வாழை கரும்பு விஞ்ஞானிகளின் குழுவினர் மோகனூர் வட்டாரத்தில் விவசாயிகளை சந்தித்து விழிப்புணர்வுகளை ஏற்படுத்தி வருகின்றனர்.



### யோகா

நாட்டு மக்களிடையே யோகா விழிப்புணர்வை ஏற்படுத்துவது குறித்த பிரதமரின் தொலைநோக்கு திட்டத்தை செயல்படுத்த முழுமையான நடவடிக்கைகள் மேற்கொள்ளப்பட வேண்டுமென்று மத்திய ஆயுஷ் இணையமைச்சர் திரு. பிரதாப் ராவ் ஜாதவ் தெரிவித்துள்ளார்.

நாட்டின் 11-வது யோகா தினம் அடுத்தமாதம் 21-ம் தேதி கொண்டாடப்படவுள்ள நிலையில் இதற்கான தயாரிப்புகள் குறித்து புதுதில்லியில் நடைபெற்ற அமைச்சர்கள் நிலையிலான கூட்டத்தில் உரையாற்றுகையில் அவர் இதனை தெரிவித்தார்.

அமைச்சகங்கள், நிறுவனங்கள், நாட்டு மக்களை ஒருங்கிணைக்கும் இயக்கமாக யோகா திகழ்கிறது என்றும் அவர் சுட்டிக்காட்டினார்.

இந்நிகழ்ச்சியில் உரையாற்றிய ஆயுஷ் செயலர் திரு. வைத்திய ராஜேஷ் இந்த ஆண்டு நடைபெறும் யோகா சங்கமம் நிகழ்வில் ஒருலட்சத்திற்கும் மேற்பட்டோர் பங்கேற்பதற்கான முன்னேற்பாடுகள் மேற்கொள்ளப்படுவதாக குறிப்பிட்டார்.

ஆந்திர மாநிலம் விசாகப்பட்டினத்தில் பிரதமர் தேசிய யோகா நிகழ்ச்சிகளை அன்றைய தினம் தொடங்கி வைக்கிறார்.



### அனைத்துக் கட்சி குழுவினர்

தீவிரவாதத்திற்கு எதிரான பூஜ்ஜிய சகிப்புத் தன்மை குறித்த இந்தியாவின் நிலைப்பாடை நாடாளுமன்ற உறுப்பினர்களை உள்ளடக்கிய அனைத்துக் கட்சி குழுவினர் உலக நாடுகளிடையே எடுத்துரைத்து வரும் நிலையில் பி.ஜே.பி உறுப்பினர். திரு. பைஜேயந்த் பாண்டா தலைமையிலான குழு சவுதி அரேபியாவில் அந்நாட்டு வல்லுநர்களை சந்தித்து பேசியுள்ளது.

திரு. ரவிசங்கர் பிரசாத் தலைமையிலான குழுவினர் ரோம் வெளியுறவு அமைச்சரை சந்தித்து பேசியுள்ள நிலையில்,

திமுக உறுப்பினர் திருமதி. கனிமொழி தலைமையிலான குழு கிரேக்க வெளியுறவு அமைச்சக அதிகாரிகளை சந்தித்து விளக்கமளித்துள்ளது.

இந்த சந்திப்பின் போது இந்த நாட்டின் பிரதிநிதிகள் தீவிரவாதத்திற்கு எதிரான தங்களது ஆதரவை தெரிவித்ததோடு, பஹல்காம் தீவிரவாத தாக்குதலுக்கு கண்டனமும் தெரிவித்துள்ளனர்.



### முதலமைச்சர்

தமிழ்நாட்டில் வேளாண் விரிவாக்க சேவைகளை உழவர்களுக்கு, கிராமங்களிலேயே வழங்கிடும் வகையில் உழவரை தேடி திட்டத்தை முதலமைச்சர் திரு. மு.க.ஸ்டாலின் இன்று தொடங்கி வைத்துள்ளார்

திருவாரூர் மாவட்டம் வலங்கைமான் மாணிக்க மங்கலம் கிராமம், திருச்சி நொச்சியம் உட்பட மாநிலம் முழுவதும் 17 ஆயிரத்து 116 கிராமங்களில் இத்திட்டம் தொடங்கி வைக்கப்பட்டுள்ளது.

மேலும் அரசின் நலத்திட்டங்கள் மற்றும் சேவைகளை இணையதளம் மூலம் பொதுமக்கள் எளிதாக பெறும் வகையில் எளிமை ஆளுமை என்ற புதிய திட்டத்தையும் முதலமைச்சர் தொடங்கி வைத்துள்ளார்.

சென்னை அருகே முட்டுக்காட்டில் 525 கோடி ரூபாய் மதிப்பீட்டில் அமையவுள்ள பன்னாட்டு மையத்திற்கும் முதலமைச்சர் அடிக்கல் நாட்டினார்.

சென்னை மாநகராட்சி சார்பில் 566 கோடி ரூபாய் மதிப்பீட்டில் 147 புதிய திட்டப்பணிகள் மற்றும் 2 குடிநீர் திட்டப்பணிகளுக்கும் முதலமைச்சர் அடிக்கல் நாட்டியுள்ளார்.

நெடுஞ்சாலைகள் துறையின் சார்பில் மாநிலம் முழுவதும் பலகோடி ரூபாய் மதிப்பிலான சாலை மேம்பாட்டு திட்டங்களையும் முதலமைச்சர் துவக்கி வைத்தார்.

மதுரை மாவட்டம் பழங்காந்தத்தில் 68 கோடியே 38 லட்ச ரூபாய் செலவில் மேம்பாலம்,

ராணிப்பேட்டை மாவட்டம் மேல்பாக்கத்தில் 6 கோடியே 32 லட்ச ரூபாய் மதிப்பில் கட்டப்பட்ட பழங்குயினருக்கான மறுகுடியமர்வுகளும் இதில் அடங்கும்.



### எடப்பாடி கே.பழனிச்சாமி

தமிழ்நாட்டில் காலியாகவுள்ள 6 மாநிலங்களவை உறுப்பினர் பதவியிடங்களுக்கு வரும் 19-ம் தேதி தேர்தல் நடைபெறவுள்ள நிலையில், அஇஅதிமுக வேட்பாளர்கள் தேர்வுகுறித்து அக்கட்சியின் பொதுச்செயலாளர் திரு.எடப்பாடி கே.பழனிச்சாமி மூத்த நிர்வாகிகளுடன் சென்னையில் இன்று ஆலோசனை மேற்கொள்கிறார்.



## நடிகர் ராஜேஷ்

பிரபல திரைப்பட நடிகர் ராஜேஷ் உடல்நல குறைவு காரணமாக இன்றுகாலை சென்னையில் காலமானார்.

அன்னாருக்கு வயது 75.

1974-ம் ஆண்டு, அவள் ஒரு தொடர்கதை திரைப்படம் மூலம் அறிமுகமான இவர், கன்னிபருவத்திலே, அந்த ஏழு நாட்கள், தனிக்காட்டு ராஜா உட்பட 150-க்கும் மேற்பட்ட திரைப்படங்களிலும், தொலைக்காட்சி தொடர்களிலும் நடித்துள்ளார்.

கடந்த ஆண்டு வெளியான Merry Christmas திரைப்படத்தில் கடைசியாக நடித்திருந்தார்.

தமிழ்நாடு அரசு MGR திரைப்படம் மற்றும் தொலைக்காட்சி பயிற்சி நிறுவனத்தின் தலைவராகவும் பணியாற்றியுள்ளார்.

அன்னாரது உடலுக்கு முதலமைச்சர் திரு. மு.க. ஸ்டாலின், துணை முதலமைச்சர் திரு. உதயநிதி ஸ்டாலின் அமைச்சர் திரு. கே.என்.நேரு உள்ளிட்டோர் இன்று நேரில் அஞ்சலி செலுத்தினர்.



## மேஜர் சரவணன்

கார்கில் போரில் உயிரிழந்த திருச்சியை சேர்ந்த மேஜர் சரவணனின் 26-வது நினைவு தினத்தை ஒட்டி திருச்சியில் அன்னாரது நினைவிடத்தில் மாவட்ட ஆட்சித்தலைவர் திரு. மா.பிரதீப்குமார், மாநகர மேயர் உள்ளிட்டோர் இன்று மலர் வளையம் வைத்து அஞ்சலி செலுத்தினர்.

தொடர்ந்து தேசிய மாணவர் படையினர், பொதுமக்கள் உள்ளிட்டோரும் அஞ்சலி செலுத்தினர்.

1999-ம் ஆண்டு கார்கிலில், பாகிஸ்தானுக்கு எதிராக நடைபெற்ற போரில் மேஜர் சரவணன் 4 எதிரிகளை நேரடியாக வீழ்த்தி, அவர்களின் முகாம்களை தரைமட்டமாக்கி வெற்றிக்கு வித்திட்டு வீரமரணம் அடைந்தது குறிப்பிடத்தக்கது.



## jpUr;rp - tha;];

jpUr;rp khtl;l;ppy;> khw;Wj;jpwdhspfs; eyj;Jiw rhh;gpy; cgfuzq;fs; toq;Fk; tpoh ,d;W eilngw;wJ.

,e;epfo;r;rpapy; khw;Wj;jpwdhspfSf;F cgfuzq;fis toq;fp khtl;l Ml;rpj;jiyth; jpU.kh. gpupjPg;Fkhh; ciuahw;wpdhh;.

.. tha;]; ..



## இருவரி

தூத்துக்குடி மாவட்டம் கோவில்பட்டி இலுப்பையூரணி ஊராட்சிக்கு உட்பட்ட பகுதியில் மேல்நிலை நீர்த்தேக்க தொட்டி அமைக்க கோரி பொதுமக்கள் இன்று சாலைமறியலில் போராட்டத்தில் ஈடுபட்டனர்.

சிவகங்கை மாவட்டத்தில் மீனவளர்ப்பு மற்றும் குத்தகை எடுப்போர் பிரவலூரில் உள்ள அரசு மீன்விதை பண்ணையை அணுகலாம் என்று ஆட்சித்தலைவர் திருமதி. ஆஷா அஜித் தெரிவித்துள்ளார்.

காஞ்சிபுரம் மாவட்டம் உத்திரமேரூரில் ஜமாபந்தி நிறைவு நிகழ்ச்சி ஆட்சித்தலைவர் திருமதி. கலைச்செல்வி மோகன் தலைமையில் இன்று நடைபெற்றது.

திருச்சி மாவட்ட மாற்றுத்திறனாளிகள் நலத்துறை சார்பில் பயனாளிகளுக்கு உதவி உபகரணங்களை மாவட்ட ஆட்சித்தலைவர் திரு.மா.பிரதீப்குமார் இன்று வழங்கினார்.

விழுப்புரம் மாவட்டத்தில் மத்திய அரசின் ஒருங்கிணைந்த குழந்தைகள் வளர்ச்சி திட்டத்தின்கீழ் அங்கன்வாடி மையங்களில் குழந்தைகளை சேர்த்து பயன்பெறுமாறு மாவட்ட ஆட்சித்தலைவர் திரு. ஷேக் அப்துல் ரஹ்மான் கேட்டுக்கொண்டுள்ளார்.



## மேட்டூர்

காவிரி நீர்ப்பிடிப்பு பகுதிகளில் மழை காரணமாக மேட்டூர் அணைக்கு நீர்வரத்து இன்று வினாடிக்கு 4 ஆயிரத்து 927 கனஅடியாக அதிகரித்துள்ளது.

அணையின் நீர்மட்டம் 112.18 அடியாகவுள்ளது.

இதனிடையே கனமழை காரணமாக முல்லை பெரியாறு அணைக்கும் நீர்வரத்து அதிகரித்துள்ளது.



## நாகை வாய்ஸ்

வங்ககடலில் ஆழ்ந்த காற்றழுத்த தாழ்வு பகுதி தாழ்வு மண்டலமாக வலுப்பெற்றதையடுத்து நாகை மாவட்டத்தில் ஒன்றாம் எண் புயல் எச்சரிக்கை கூண்டு ஏற்றப்பட்டுள்ளதாக எமது செய்தியாளர் தெரிவிக்கிறார்.

.. வாய்ஸ் ..



## வானிலை

வளிமண்டல சுழற்சி காரணமாக நீலகிரி கோவை மாவட்ட மலை பகுதிகளில் இன்று கன முதல் அதி கனமழையும்,

திருநெல்வேலி, தேனி, தென்காசி, கன்னியாகுமரி மாவட்டங்களில் கன முதல் மிக கனமழையும்,

திருப்பூர், திண்டுக்கல் மாவட்டங்களில் கனமழையும் பெய்ய வாய்ப்புள்ளதாக சென்னை வானிலை ஆய்வுமையம் தெரிவித்துள்ளது.

தமிழக கடலோரம், மன்னார் வளைகுடா, குமரிக்கடல், வங்ககடல், அரபிக்கடல் பகுதிகளில் பலத்த காற்று வீசக்கூடும் என்பதால் மீனவர்கள் இப்பகுதிகளுக்கு செல்லவேண்டாம் என அறிவுறுத்தப்பட்டுள்ளனர்.



## பேட்மிட்டன்

சிங்கப்பூர் ஒப்பன் பேட்மிட்டன் ஆடவர் இரட்டையர் காலிறுதிக்கு ராண்கி ரெட்டி, சிராக்ஷெட்டி இணை முன்னேறியுள்ளது.

இன்று நடைபெற்ற காலிறுதிக்கு முந்தைய சுற்று ஆட்டத்தில் ராண்கி ரெட்டி இணை - இந்தோனேஷிய இணையை 19-21, 21-16, 21-19 என்ற செட்களில் தோற்கடித்தது.



## கிரிக்கெட்

ஐ.பி.எல். 20-20 கிரிக்கெட் போட்டியின் பிளே ஆஃப் சுற்றுகள் இன்று தொடங்குகின்றன.

சண்டிகரில் இன்றிரவு ஏழரை மணிக்கு நடைபெறும் முதலாவது தகுதிச்சுற்று ஆட்டத்தில் பஞ்சாப் கிங்ஸ் - ராயல் சேலஞ்சர்ஸ் பெங்களூருவை எதிர்கொள்கிறது.

இதில் வெற்றிபெறும் அணி நேரடியாக இறுதிப்போட்டிக்கு தகுதிபெறும்.

நாளை நடைபெறும் எலிமினேட்டர் போட்டியில் குஜராத் டைட்டன்ஸ் - மும்பை இண்டியன்ஸை எதிர்கொள்கிறது.

2-வது தகுதிச்சுற்று ஆட்டம் வரும் ஒன்றாம் தேதியும்,

ஐ.பி.எல். 20-20 கிரிக்கெட் இறுதி போட்டி வரும் 3-ம் தேதியும் அஹமதாபாத்தில் நடைபெறும்.



இத்துடன் இந்த செய்தியறிக்கை முடிவடைந்தது.

